

ഒരേ വിദ്യാഭ്യാസ യോഗ്യതയും ശമ്പളസ്കെയിലുമുള്ള  
തസ്തികയ്ക്ക് പൊതുവായ പരീക്ഷ

139 [2803] ശ്രീ. എം. പി. രാഘവൻ: താഴെക്കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഒരേ വിദ്യാഭ്യാസയോഗ്യതയും ശമ്പളസ്കെയിലുമുള്ള വിവിധ കോർപ്പറേഷനുകളിലേയും ബോർഡുകളിലേയും തസ്തികകളിൽ പലപ്പോഴും നിയമനം പൊതുവായ പരീക്ഷയുടെ അടിസ്ഥാനത്തിൽ നടത്താൻ ഗവൺമെന്റ് പി. എസ്. സി. ക്കു നിർദ്ദേശം കൊടുക്കുകയുണ്ടായോ;

(ബി) എങ്കിൽ അതു സംബന്ധിച്ച വിശദാംശങ്ങൾ വെളിപ്പെടുത്തുമോ;

(സി) ഇല്ലെങ്കിൽ ഇക്കാര്യം ഗവൺമെന്റ് പരിഗണിക്കുമോ?

ഉത്തരം

(എ) ഇല്ല.

(ബി) ഉടിക്കുന്നില്ല.

(സി) ഇക്കാര്യത്തെ സംബന്ധിച്ച വിവിധ വശങ്ങൾ സർക്കാർ പരിഗണിച്ചുവരികയാണ്.

ഇടുക്കി ജില്ലയിലെ ലൈറ്റ് ഡ്യൂട്ടി ഡ്രൈവർമാരുടെ ഒഴിവുകൾ

140 [2804] ശ്രീ. പി. ജെ. ജോസഫ്: താഴെക്കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഇടുക്കി ജില്ലയിൽ വിവിധ ഡിപ്പാർട്ടുമെന്റിൽ ലൈറ്റ് ഡ്യൂട്ടി ഡ്രൈവർമാരുടെ എത്ര ഒഴിവുകൾ ഉണ്ട്;

(ബി) ആ ഒഴിവുകൾ നികത്താൻ എന്തു നടപടി സ്വീകരിച്ചു;

(സി) ഇപ്പോൾ നിലവിലുള്ള റാങ്ക് ലിസ്റ്റിൽനിന്നും ഈ ഒഴിവുകൾ നികത്താൻ അടിയന്തിര നടപടി സ്വീകരിക്കുമോ?

ഉത്തരം

(എ) 2-7-1988 വരെ 53 ഒഴിവുകൾ ഉണ്ടായിട്ടുണ്ട്.

(ബി) മുകളിൽ പറഞ്ഞ 53 ഒഴിവുകളിലേക്കും ഉദ്യോഗാർത്ഥികളെ നിയമനത്തിനായി ശുപാർശ ചെയ്തിട്ടുണ്ട്.

(സി) റാങ്ക് ലിസ്റ്റ് നിലവിലുള്ളപ്പോൾ ഉണ്ടാകുന്ന എല്ലാ ഒഴിവുകളിലേക്കും നിയമന ശുപാർശ നടത്തുന്നതാണ്.